

Aitareyopanishad Sasvara

——
ऐतरेयोपनिषद् सस्वरा

——
Document Information



Text title : aitareyopaniShat

File name : aitareya.itx

Category : upanishhat

Location : doc_upanishhat

Author : Vedic Rishis

Transliterated by : Premraj Ware

Proofread by : Premraj Ware, NA

Description-comments : 8/108; RigVeda, Mukhyopanishad

Latest update : December 28, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2022

sanskritdocuments.org



ऐतरेयोपनिषद् सस्वरा



॥ ॐ ॥

ॐ वाङ्मे मनसि प्रतिष्ठिता मनो मे वाचि
प्रतिष्ठितमाविरावीम एधि वेदस्य म आणीस्थः श्रुतं मे मा
प्रहासीरनेनाधीतेनाहोरात्रान् सन्दधाम्यृतं वदिष्यामि सत्यं वदिष्यामि
तन्मामवतु तद्वक्तारमवत्ववतु मामवतु वक्तारमवतु वक्तारम् ॥

ॐ शान्तिः शान्तिः शान्तिः ॥

अथ ऋग्वेदीयैतरेयोपनिषत् ।

अथ प्रथमोऽध्यायः ।

अथ प्रथमः खण्डः

आत्मा वा इदमेक एवाग्र आसीन्नान्यत्किञ्चन मिषत् ।

स ईक्षत लोकाञ्च सृजा इति ॥ १ ॥

स इमाल्लोकानसृजत । अम्भो मरीचीर्मरमापोऽदोऽम्भः परेण

दिवं द्यौः प्रतिष्ठाऽन्तरिक्षं मरीचयः ।

पृथिवी मरो या अधस्तात्ता आपः ॥ २ ॥

स ईक्षतेमे नु लोका लोकपालाञ्च सृजा इति ।

सोऽञ्च एव पुरुषं समुद्धृत्यामूर्च्छयत् ॥ ३ ॥

तमभ्यतपत्तस्याभितप्तस्य मुखं निरभिद्यत यथाऽण्डम् ।

मुखाद्वाग्वाचोऽग्निर्नासिके निरभिद्येतां नासिकाभ्यां प्राणः

प्राणाद्वायुरक्षिणी निरभिद्येतामक्षीभ्यां चक्षुश्चक्षुष

आदित्यः कर्णौ निरभिद्येतां कर्णाभ्यां श्रोत्रं श्रोत्रद्दिशस्त्वङ्

निरभिद्यत त्वचो लोमानि लोमभ्य ओषधिवनस्पतयो हृदयं
 निरभिद्यत हृदयान्मनो मनसश्चन्द्रमा नाभिर्निरभिद्यत
 नाभ्या अपानोऽपानान्मृत्युः शिश्रं निरभिद्यत शिश्राद्रेतो
 रेतस आपः ॥ ४ ॥

॥ इति प्रथमः खण्डः ॥

अथ द्वितीयः खण्डः

ता एता देवताः सृष्टा अस्मिन्महत्यर्णवे प्रापतंस्तमशनायापिपासाभ्यामन्ववार्जत् ।
 ता एनमब्रुवन्नायतनं नः प्रजानीहि यस्मिन्प्रतिष्ठिता अन्नमदामेति ॥ १ ॥

ताभ्यो गामानयत्ता अब्रुवन्न वै नोऽयमलमिति ।

ताभ्योऽश्वमानयत्ता अब्रुवन्न वै नोऽयमलमिति ॥ २ ॥

ताभ्यः पुरुषमानयत्ता अब्रुवन् सुकृतं बतेति पुरुषो वाव सुकृतम् ।

ता अब्रवीद्यथाऽऽदयतनं प्रविशतेति ॥ ३ ॥

अग्निर्वाग्भूत्वा मुखं प्राविशद्वायुः प्राणो भूत्वा नासिके
 प्राविशदादित्यश्चक्षुर्भूत्वाऽक्षिणी प्राविशादिशः श्रोत्रं भूत्वा कर्णा
 प्राविशन्नोषधिवनस्पतयो लोमानि भूत्वा त्वचं प्राविशंश्चन्द्रमा
 मनो भूत्वा हृदयं प्राविशन्मृत्युरपानो भूत्वा नाभिं प्राविशदापो
 रेतो भूत्वा शिश्रं प्राविशन् ॥ ४ ॥

तमशनायापिपासे अब्रूतामावाभ्यामभिप्रजानीहीति ।

स ते अब्रवीदेतास्वेव वां देवतास्वाभजाम्येतासु भागिन्द्र्यौ करोमीति ।

तस्माद्यस्यै कस्यै च देवतायै हविर्गृह्यते भागिन्यावेवास्यामशनायापिपासे भवतः ॥ ५ ॥

॥ इति द्वितीय खण्डः ॥

अथ तृतीयः खण्डः

स ईक्षतेमे नु लोकाश्च लोकपालाश्चान्नमेभ्यः सृजा इति ॥ १ ॥

सोऽपोभ्यतपत्ताभ्योऽभितप्ताभ्यो मूर्तिरजायत यो वै सा मूर्तिरजायताऽन्नं वै तत् ॥ २ ॥

तदेतदभिसृष्टं पराडत्यजिघांसत्तद्वाचा जिघृक्षत्तन्ना शक्रोद्वाचा ग्रहीतुम् ।

स यद्वैनद्वाचाऽग्रहैष्यदभिव्याहृत्य हैवान्नमत्रप्रप्यत् ॥ ३ ॥

तत्प्राणेनाजिघृक्षत्तन्नाशक्रोत् प्राणेन ग्रहीतुम् ।

स यद्वैनत्प्राणेनाग्रहैष्यदभिप्राण्य हैवान्नमत्रप्रप्यत् ॥ ४ ॥

तच्चक्षुषाऽजिघृक्षत्तन्नाशक्रोच्चक्षुषा ग्रहीतुम् ।

स यद्वैनच्चक्षुषाऽग्रहैष्यद् दृष्ट्वा हैवान्नमत्रप्रप्यत् ॥ ५ ॥

तच्छ्रोत्रेणाजिघृक्षत्तन्नाशक्रोच्छ्रोत्रेण ग्रहीतुम् ।

स यद्वैनच्छ्रोत्रेणाग्रहैष्यच्छ्रुत्वा हैवान्नमत्रप्रप्यत् ॥ ६ ॥

तत्त्वचाऽजिघृक्षत्तन्नाशक्रोत् त्वचा ग्रहीतुम् ।

स यद्वैनत्वचाऽग्रहैष्यत्स्पृष्ट्वा हैवान्नमत्रप्रप्यत् ॥ ७ ॥

तन्मनसाऽजिघृक्षत्तन्नाशक्रोन्मनसा ग्रहीतुम् ।

स यद्वैनन्मनसाऽग्रहैष्यद्ध्यात्वा हैवान्नमत्रप्रप्यत् ॥ ८ ॥

तच्छिश्रेणाजिघृक्षत्तन्नाशक्रोच्छिश्रेण ग्रहीतुम् ।

स यद्वैनच्छिश्रेणाग्रहैष्यद्विसृज्य हैवान्नमत्रप्रप्यत् ॥ ९ ॥

तदपानेनाजिघृक्षत्तदावयत् ।

स एषोऽन्नस्य ग्रहो यद्वायुरन्नमायुर्वा एष यद्वायुः ॥ १० ॥

स ईक्षत कथं न्विदं मटते स्यादिति स ईक्षत कतरेण प्रपद्या इति ।

स ईक्षत यदि वाचाऽभिव्याहृतं यदि प्राणेनाभिप्राणितं यदि चक्षुषा
दृष्टं यदि श्रोत्रेण श्रुतं यदि त्वचा स्पृष्टं यदि मनसा ध्यातं यद्यपानेनाभ्यपानितं
यदि शिश्रेण विसृष्टमथ कोऽहमिति ॥ ११ ॥

स एतमेव सीमानं विदर्येतया द्वाराप्रापद्यत । सैषा विदृतिर्नाम द्वास्तदेतन्नान्दनं

तस्य त्रय आवसथास्त्रयः स्वप्ना अयमावसथोऽयमावसथोऽयमावसथ इति ॥ १२ ॥

स जातो भूतान्यभिव्यैख्यत् किमिहान्यं वावदिषदिति ।

स एतमेव पुरुषं ब्रह्म ततममपश्यदिदमदर्शमहो ॥ १३ ॥

तस्मादिदन्द्रो नामेदन्द्रो ह वै नाम । तमिदन्द्रं सन्तमिन्द्रमित्याचक्षते परोक्षेण ।

परोक्षप्रिया इव हि देवाः परोक्षप्रिया इव हि देवाः ॥ १४ ॥

॥ इति तृतीयः खण्डः ॥

इत्यैतरेय-द्वितीयारण्यके चतुर्थोऽध्यायः ।

इति उपनिषत्सु च प्रथमोऽध्यायः ।

अथ द्वितीयो अध्यायः ।

अथ चतुर्थः खण्डः

पुरुषे ह वा अयमादितो गर्भो भवति । यदेतद्रेतस्तदेतत्सर्वेभ्योऽङ्गेभ्यस्तेजः

सम्भूतमात्मन्येवात्मानं बिभर्ति तद्यथा स्त्रियां सिञ्चत्यथैनज्जनयति तदस्य प्रथमं जन्म ॥ १ ॥

तत् स्त्रियां आत्मभूयं गच्छति यथा स्वमङ्गं तथा ।

तस्मादेनां न हिनस्ति सास्यैतमात्मानमत्र गतं भावयति ॥ २ ॥

सा भावयित्री भावयितव्या भवति तं स्त्री गर्भं बिभर्ति सोऽग्र एव कुमारं

जन्मनोऽग्रेऽधिभावयति स यत्कुमारं जन्मनोऽग्रेऽधिभावयत्यात्मानमेव तद्भावयत्येषां

लोकानां सन्तत्या एवं सन्तता हीमे लोकास्तदस्य द्वितीयं जन्म ॥ ३ ॥

सोऽस्यायमात्मा पुण्येभ्यः कर्मभ्यः प्रतिधीयते । अथास्याऽयामितर आत्मा

कृतकृत्यो वयोगतः प्रैति स इतः प्रयन्नेव पुनर्जायते तदस्य तृतीयं जन्म ॥ ४ ॥

तदुक्तमृषिणा- "गर्भे नु सन्नन्वेषामवेदमहं देवानां

जनिमानि विश्वा । शतं मा पुर आयसीररक्षन्नध

श्येनो जवसा निरदीयमिति । (ऋग्वेदे मण्डले ४ सूक्तं २७। १)

गर्भं एवैतच्छयानो वामदेव एवमुवाच ॥ ५ ॥

स एवं विद्वानस्माच्छरीरभेदादूर्ध्वसूत्रकम्यामुष्मिन् स्वर्गे लोके

सर्वान्कामानास्वाऽमृतः समभवत्समभवत् ॥ ६ ॥

॥ इति चतुर्थः खण्डः ॥

इत्यैतरेयारण्यके पञ्चमोऽध्यायः ।

इति उपनिषत्सु द्वितीयोऽध्यायः समाप्तः ।

अथ तृतीयो अध्यायः ।

अथ पञ्चमः खण्डः

कोऽयमात्मेति वयमुपास्महे । कतरः स आत्मा । येन वा रूपं पश्यति येन वा शब्दं शत्रृणोति येन वा गन्धानाजिघ्रति येन वा वाचं व्याकरोति येन वा स्वादु चास्वादु च विजानाति ॥ १ ॥

यदेतद् हृदयं मनश्चैतत्संज्ञानमाज्ञानं विज्ञानं प्रज्ञानं मेधा
दृष्टिर्धृतिर्मतिर्मनीषा जूतिः स्मृतिः सङ्कल्पः क्रतुरसुः कामो वश इति ।
सर्वाण्येवैतानि प्रज्ञानस्य नामधेयानि भवन्ति ॥ २ ॥

एष ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी वायुराकाश आपो
ज्योतीषीत्येतानीमानि च क्षुद्रमिश्राणीव बीजानीतराणि चेताराणि चाण्डजानि च जरायुजानि च
स्वेदजानि चोद्भिज्जानि चाश्वा गावः पुरुषा हस्तिनो यत्किञ्चेदं प्राणि जङ्गमं च पतत्रि च यच्च
स्थावरं सर्वं तत्प्रज्ञानेत्रं प्रज्ञानं प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म ॥ ३ ॥

स एतेन प्राज्ञेनात्मनाऽस्माल्लोकादुत्क्रम्यामुष्मिन्स्वर्गे
लोके सर्वान्कामानाप्तवाऽमृतः समभवत्समभवदित्योम् ॥ ४ ॥

॥ इति पञ्चमः खण्डः ॥

इत्यैतरेयाण्यके षष्ठोऽध्यायः ।

इति उपनिषत्सु तृतीयोऽध्यायः ।


ॐ वाङ्मे मनसि प्रतिष्ठिता मनो मे वाचि
प्रतिष्ठितमाविरावीर्म एधि वेदस्य म आणीस्थः श्रुतं मे मा
प्रहासीरनेनाधीतेनाहोरात्रान् सन्दधाम्युतं वदिष्यामि सत्यं वदिष्यामि
तन्मामवतु तद्वक्तारमवत्ववतु मामवतु वक्तारमवतु वक्तारम् ॥

ॐ शान्तिः शान्तिः शान्तिः ॥

इत्यैतरेयोपनिषत्सम्पूर्णा ।

Encoded and proofread by Premraj Ware

pdf was typeset on December 28, 2022

——
Please send corrections to sanskrit@cheerful.com

